



**РЕСУРСЕН ЦЕНТАР
на родители на деца
со посебни потреби**

ГОДИШНА ПРОГРАМА ЗА 2019

**РЕСУРСЕН ЦЕНТАР НА РОДИТЕЛИ НА ДЕЦА
СО ПОСЕБНИ ПОТРЕБИ**

“Васко Карангелески” бр 33,
1000 Скопје
+389 78 449 852, +389 78 449 851
resursen.centar@yahoo.com
www.resursencentar.mk

Подготвен од: Здружение на граѓани РЕСУРСЕН ЦЕНТАР на родители на деца со посебни потреби

Јануари, 2019 Скопје

ВОВЕД

Ресурсниот Центар на родители на деца со посебни потреби е формиран уште 2012-та година (активно започнува со работа во 2014 година) како родителска организација со мисија да им служи на сите деца со посебни потреби и нивните семејства преку обезбедување на поддршка, помош, пристап до информации, обезбедување на остварување на нивните права и овластувања во сите сегменти на животот, успешна социјална инклузија и подигнување на јавната свест и одговорност.

Инициран, формиран и воден од родители на деца со посебни потреби, а замислен како национален родителски сервис им служи на родителите и нивните деца со посебни потреби, делува како партнер на родителите, на здруженија кои чии активности и делување се однесуваат на децата со посебни потреби, но едновременно и на институциите кои работат на подобрување на условите на животот на децата со посебни потреби.

МИСИЈА НА РЕСУРСНИОТ ЦЕНТАР

Да им служи на сите деца со посебни потреби и нивните семејства преку: обезбедување на поддршка, помош, пристап до информации, обезбедување на остварување на нивните права во сите сегменти на животот со цел - што поуспешна апсолутна инклузија, како и подигање на јавната свест и одговорност за постоењето на тие права.

ВИЗИЈА

Вклучување – инклузија на децата со посебни потреби во сите области на заедницата, подигнување на свеста на заедницата, прифаќање на децата со посебни потребу како и воспоставување на ефикасен систем на заштита на децата, младите и лицата со посебни потреби во сите сфери на живеење – граѓански, социјален, економски, образовен и др.

ЦЕЛИ

- Да се обезбедува пристап до систематизирани информации на локалните јазици на родителите на децата со посебни потреби;
- Да се организираат обуки за наставниците, лекарите и родителите на децата со посебни потреби;
- Да се организираат обуки и помош на родителите во системите за застапување на потребите на нивните деца;
- Да се организираат обуки за родителите на децата со типичен развој
- Да се обезбеди психолошка помош и обуки за само-помош на родителите на децата со попреченост
- Да се обезбеди поширок пристап до третмани за деца со посебни потреби;
- Да се залага за апсолутна инклузија (социјална, образовна инклузија, здравствена, општествена и др.)
- Да се подигне јавната свест во однос на прашањето на деца со посебни потреби;
- Да соработува со слични организации;

- Да се промовираат принципите на сеопфатност (сите пречки) и достапност со цел да се обезбеди достоинствен живот на децата/лицата со посебни потребу во заедницата во која живеат.
- Да се подобри квалитетот на животот на децата со посебни потреби и нивните семејства.

ПЕТГОДИШНА СТРАТЕГИЈА ЗА РАЗВОЈ И РАБОТА НА РЦ

(2015 – 2020)

Во согласност со **Долгорочната (петгодишна) Стратегија за развој и работа на Ресурсниот Центар** од 18.03.2015 година детектирани се 3 подрачја и планирани активности на делување:

1. Промоција и социјална мобилизација на родителите на децата со попреченост, институциите и организациите.

- Проширување на дата базата со семејства со деца со попреченост, што ќе ја подобри соработката со истражувачките организации и институции и ќе овозможи попрецизно мапирање на полињата кои се важни и се однесуваат на животот на децата и младите со попреченост
- Лобирање за поголемо учество на родители/организации во институции чиј делокруг на работење ги допира лицата со попреченост и нивните семејства, како и нивно учество во сите тела на државата при изработка на стратегии, акциони планови, нови правилници, измени и дополнувања на закони и др.
- Кампањи за понатамошна промоција на РЦ и нејзините активности, како и давање на поддршка на кампањи на други организации чии интерес се семејствата со деца / лица со попреченост
- Зајакнување на постоечката платформа за активна комуникација (веб страна, емаил комуникација, ФБ страна, ФБ група Посебни родители)
- Зголемување на мрежата на организации за заеднички активности и услуги

2. Поддршка родител-родител, поддршка со давање на информации за сервиси кои се достапни за децата со попреченост

- Креирање на сервис за психолошка и социјална поддршка обезбедена од родители и организацијата за само-поддршка, како и креирање на ресурсни материјали кои ќе донесат повеќе информации, едукација и совети за семејствата
- Воспоставување на програма и материјали за професионалци (здравствени работници, правници, наставници итн.) за различни предмети кои допираат различни сфери на животот на децата и лицата со попречености, со цел да се постигне подобра емоционална сензибилизација.
- Воспоставување на соработка за заеднички активности со организации кои обезбедуваат квалитетен тренинг и обуки за подобрување на професионалните вештини на родителите на децата со попреченост, придонесувајќи кон нивна поголема компетитивност на пазарот на

трудот, но во исто време поддржување на структурите во заедницата која би им овозможила повеќе слободно време на родителите

- Да работат на подигање на системот за персонална асистенција и работат на обучување и организирање на персоналните асистенти
- Давање на поддршка на организациите чии активности и стратегии се дизајнирани да ги подобрат условите на живот на децата во раниот детски развој, адолесцентите и возрасните лица со попреченост преку креирање на системи за поддршка за подобрување на независноста и исполнување на нивниот потенцијал.
- Интензивирање и зајакнување на соработката со институциите во РМ за имплементација на правата на лицата со попреченост во смисла на променување на правата кои им припаѓаат согласно Конвенцијата на правата на лицата со попреченост во сите области на животот: здравство, образование, социјален живот, вработување итн.

3. Правна помош

- Застапување во име на децата и лицата со попреченост
- Дизајнирање и имплементација на активности кои ќе влијаат на подобрување на законската рамка релевантна на децата и лицата со попреченост
- Давање на поддршка на родителите на лицата со попреченост преку достапност до правна помош во случаи кога им е потребна

ПЛАН НА АКТИВНОСТИТЕ ЗА 2019

АКТИВНОСТИ ВРЗАНИ ЗА ПРОЕКТИ ЗАПОЧНАТИ ВО 2019 год.

- 1. Психолошка поддршка на семејства со деца со посебни потреби и сиблинзи** кој РЦ го спроведува во период Февруари - Март 2019 год. во соработка со Фондација Отворено општество Македонија (ФОСМ)
 - ❖ Организација на психолошка поддршка за најмалку 12 семејства со деца со посебни потреби и сиблинзи

АКТИВНОСТИ ПЛАНИРАНИ ВО 2019 год.

- ❖ Аплицирање на проекти кои се релевантни за подобрување на услугите/сервисите кои го подобруваат животот на лицата – децата со попреченост во сите животни сфери: социјален живот, образование, здравство итн.
- ❖ Дизајнирање и имплементација на активности кои ќе влијаат на подобрување на законската рамка релевантна за децата и лицата со попреченост (изготвување на предлог решенија и нивно барање за имплементација)

- ❖ Мапирање на семејства (анкетирање на семејства со деца/лица со попреченост) – кумулативна вредност мин. 2500 семејства
- ❖ Организација на 2-3 психолошки обуки - едукации за семејства со деца со посебни потреби со поканети професионалци (претставници од здруженија, претставници од Млади правници и наставници од одделенска настава)
- ❖ Одржување на најмалку 12 презентации за промоција на Ресурсниот Центар
- ❖ Одржување на соработка со организации чии активности се однесуваат на подобрување на животот на лицата / децата со посебни потреби и нивните семејства преку средби, учество на форуми, конференции, обуки итн
- ❖ Зајакнување на инклузијата во образованието со изнаоѓање на можни решенија за обезбедување и организација на асистенти за учениците со попреченост, како и претставување на нови методи и техники на работа со ученици со попреченост за наставниците од предметната настава (презентирање на методи и техники од други земји)
- ❖ Средби со најмалку 15 општини во Македонија за претставување на работата на Ресурсниот Центар
- ❖ Анализа на потребите и проблемите на лицата со попреченост во 3 општини и изработка на Акциони планови
- ❖ Давање на индивидуална психолошка поддршка на родители на деца со посебни потреби од страна на дополнително обучени психолози (најмалку 12) и најмалку 200 часови индивидуална психолошка поддршка
- ❖ Одржување на обуки за родители за самозастапување, адолесценција и др.
- ❖ Одржување и зајакнување на постоечката платформа за активна комуникација (веб страната, ФБ страната и ФБ затворената група Посебни родители) со дисеминација на нови информации за РС, активностите кои ги спроведува и новости кои се важни за родителите на лицата / децата со попреченост
- ❖ Присуство на семинари, конференции, обуки и форуми организирани од здруженија и институции
- ❖ Одржување на активна СОС линија за повици
- ❖ Интензивирање и зајакнување на соработката со институциите во РМ (Министерство за труд и социјална политика, Министерсво за здравство, Министерство за образование, Биро за развој на образованието, Народен Омбудсман, локална самоуправа - општини, центри за социјална работа, заводи, училишта, дневни центри итн.) за имплементација на правата на лицата со попреченост
- ❖ Застапување во име на децата и лицата со попреченост во сите случаи кога родителите ќе пријават проблем и побараат помош (преку средби и медијација со институции, стручни служби итн.)
- ❖ Давање на поддршка на родителите на лицата со попреченост преку достапност до правна помош во случаи кога им е потребна (зајакнување на соработката со Асоцијацијата на Млади правници и други здруженија, особено оние кои нудат бесплатна правна помош)
- ❖ Проширување на мрежата на партнерски здруженија со потпишување на Меморандуми за соработка со здруженија и организации за понатамошни заеднички активности

- ❖ Креирање на заедничка платформа за соработка и размена на податоци со вмрежените здруженија која ќе претставува основ за краткорочно и долгорочно стратешко креирање на политики во секторите.
- ❖ Статистичка анализа на досега обработените податоци од дата базата што ќе претставува основа за евалуација на состојбите и појдовна точка за оценување на имплементираните политики на институциите во иднина.